

தமிழ்நாட்டுக்குத் தேவையான எனது கோரிக்கைகளை பிரதமர் நிறைவேற்றுவார் என நம்புவோம்!

புதுடெல்லியில் முதல்வர் மு.க.ஸ்டாலின் செய்தியாளர்கள் சந்திப்பில் உறுதி!

புதுடெல்லி, மே 26
புதுடெல்லி விமான நிலையத்தில் முதல்வர் மு.க.ஸ்டாலின் அவர்கள் செய்தியாளர்களுக்கு அளித்த பேட்டியில், தமிழ்நாட்டுக்குத் தேவையான எனது கோரிக்கைகளை பிரதமர் நிறைவேற்றுவார் என நம்புவோம் என்று குறிப்பிட்டார்.

தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (24.05.2025) புதுடெல்லி விமான நிலையத்தில் செய்தியாளர்களை சந்தித்து அளித்த பேட்டி வருமாறு:-

நிதி ஆயோக் கூட்டத்தில் தமிழ்நாட்டிற்கு என்னென்ன செய்யவேண்டும், என்னென்ன பாக்கி இருக்கிறது என்று ஒரு பட்டியிலிட்டு நிதி ஆயோக் கூட்டத்தில் பேசியிருக்கிறேன். குறிப்பாக சொல்ல வேண்டும் என்றால், பள்ளிக் கல்வித் துறைக்கான தமிழ்நாட்டிற்கு சேரவேண்டிய சமகர் சிக்ஷா திட்டத்திற்கான நிதியைப் பெறுவது. அதுபோல கோவை, மற்றும் மதுரைக்கான மெட்ரோ திட்டங்கள் அங்குள்ள விமான நிலையங்களை விரிவாக்குவது, சென்னையில் பறக்கும் இரயில் திட்டத்தை மெட்ரோவிடம் ஒப்படைப்பது என்ற ஒரு கோரிக்கையை வைத்திருக்கிறோம்.

அடுத்து, சொங்கப்பட்டு, திண்டிவனம் தேசிய நெடுஞ்சாலையை (National Highways) எட்டு வழிச்சாலையாக ஆக்கவேண்டும் என்று ஒரு கோரிக்கையை வைத்திருக்கிறோம்.

ஆதிதிராவிடர் - பழங்குடியினர் மாண்புமிகு அமைச்சர்
மாண்புமிகு அமைச்சர்
கோவையில் எய்ம்ஸ் மருத்துவ மனையை அமைக்க வேண்டும் என்ற ஒரு கோரிக்கையை வைத்திருக்கிறோம்.



ஆதிதிராவிடர் மற்றும் பழங்குடியினர் மக்களின் மாண்பை நிலைநிறுத்தக்கூடிய வகையில் அவர்களுடைய சாதிப் பெயர்களின் விதிகளை மாற்றுவது கிறிஸ்துவர்களாக மாறிய ஆதிதிராவிடர் மக்களை ஆதிதிராவிடர் பட்டியலில் சேர்ப்பது.

இலங்கை கடற்படையால் சிறை பிடிக்கப் பட்டிருக்கக்கூடிய இந்திய மீனவர்களையும் மற்றும் அவர்களுடைய படகுகளையும் மீட்பது ஆகிய கோரிக்கைகளை எல்லாம் வலியுறுத்தி அங்கு நான் பேசியிருக்கிறேன். நிதி ஆயோக் கூட்டம் முடிந்த பிறகு, பிரதமர் அவர்களை சந்திப்பதற்கு நேரம் கேட்டிருந்தேன். க்ஷந்த நிமிடங்கள் சந்திப்பதற்கு வாய்ப்பு கொடுக்கப்பட்டிருந்தது, அந்த வாய்ப்பையும்

பயன்படுத்தி, இந்தக் கோரிக்கையை மீண்டும் வலியுறுத்தி எடுத்துச் சொல்லியிருக்கிறேன்.

பிரதமரிடம் கோரிக்கை:
நம்பிக்கையோடு இருப்போம்!

செய்தியாளர்:- நீங்கள் பிரதமர் அவர்களை சந்தித்த போது என்ன சொன்னார்?
முதலமைச்சர் மு.க.ஸ்டாலின்:- என்ன சொன்னார்? செய்ய மாட்டார் என்றா சொல்லப் போகிறார். செய்வேன் என்றுதான் சொல்வார். செய்வாரா, செய்ய மாட்டாரா என்பது போகப்போகத்தான் தெரியும்.

செய்தியாளர்:- தொடர்ச்சியாக நீங்கள் கோரிக்கையை வைத்துக் கொண்டு வருகிறீர்கள். அதற்கான சட்டப் பேரராட்டம் எல்லாம் நடத்தியிருக்கிறீர்கள். உங்களுடைய கோரிக்கையை ஒன்றிய அரசு நிறைவேற்றும் என்ற நம்பிக்கை இருக்கிறதா?

முதலமைச்சர் மு.க.ஸ்டாலின்:- ஏற்கனவே மெட்ரோ இரயில் திட்டத்திற்கு வந்து சேரவேண்டிய நிதியை நிறுத்தி வைத்திருந்தார்கள். அப்போது நான் அந்த கோரிக்கையை வலியுறுத்தி சொன்னபோது, அதை உடனே செய்து கொடுத்தார். அதை நினைவுபடுத்தி, நன்றி தெரிவித்த போது, நீங்கள் வந்து சொன்னதால் நான் செய்தேன் என்று சொன்னார். அதுபோல, இப்போது இதை சொல்லியிருக்கிறேன் இதையும் நீங்கள் செய்யுங்கள் என்று சொல்லிவிட்டு வந்திருக்கிறேன்.

செய்தியாளர்:- தமிழகத்திற்கு கல்வி நிதி கிடைக்குமா?

முதலமைச்சர் மு.க.ஸ்டாலின்:- நம்பிக்கையோடு இருப்போம்.

நீதிப் நியாயமான கருத்தைச் சொல்லியிருக்கிறார்!

செய்தியாளர்:- அமலாக்கத்துறைக்கு நிதி மன்றம் கடும் கண்டனத்தை முன் வைத்திருக்கிறது. எதிர்க்கட்சிகள் ஆளும் மாநிலங்கள், எதிர்க்கட்சித் தலைவர்கள் மீதான கடுமையான போக்கை அமலாக்கத்துறையின் மூலமாக ஒன்றிய அரசு எடுத்துக் கொண்டு வருகிறது. இதுகுறித்து தலைமை நிதிபுதியின் கருத்தை நீங்கள் எப்படிப் பார்க்கிறீர்கள்?

முதலமைச்சர் மு.க.ஸ்டாலின்:- நியாயமான கருத்து தான். நீதிபதி சொன்னது நியாயமான கருத்தை தான் சொல்லியிருக்கிறார்.

செய்தியாளர்:- பல மாநிலங்களில் அமலாக்கத்துறை தொடர்ந்து ஊழல் குற்றச்சாட்டை வைத்துக் கொண்டிருக்கிறது - தமிழகத்திலும் அதைச் சொல்லியிருக்கிறார்கள். அதுபற்றி....

முதலமைச்சர் மு.க.ஸ்டாலின்:- அது எல்லாம் அரசியல் ரீதியாக செய்வது. அதை நாங்கள் சந்திப்போம்.....

புழைசாலியிடம் இருக்கும் காவிக் கொடி என்னிடமிருந்து!

செய்தியாளர்:- எதிர்க்கட்சித் தலைவர் நீங்கள் தில்லி வந்த பயணத்தை விமர்சித்திருந்தார். ஆனால் அதே அ.தி.மு.க.வின் புகழேந்தி முதல்வர் வெளிப்படாத தன்மையுடன் சென்று நிதி குறித்த கோரிக்கையை வைத்திருக்கிறார் - மறைமுகமாக அல்ல என்று சொல்லியிருக்கிறார். இதை நீங்கள் எப்படிப் பார்க்கிறீர்கள்.

முதலமைச்சர் மு.க.ஸ்டாலின்:- எடப்பாடி பழனிசாமி என்ன சொல்லியிருக்கிறார் - வெள்ளைக் கொடி காட்டப் போகிறார் என்று சொன்னார். என்னிடம் வெள்ளைக் கொடியும் இல்லை - அவரிடம் இருக்கக்கூடிய காவிக் கொடியும் இல்லை.

கொடியும் இல்லை.

செய்தியாளர்:- சோனியா காந்தி, ராகுல் காந்தி சந்திப்பு பற்றி....

முதலமைச்சர் மு.க.ஸ்டாலின்:- அது மரியாதை நிமித்தமான சந்திப்பு - எப்போது தில்லிக்கு வந்தாலும், அவர்களை சந்திக்காமல் நான் செல்வதில்லை. அதன் அடிப்படையில் சந்தித்திருக்கிறேன். தொடர்ந்து சந்தித்துக் கொண்டிருப்பேன். அதே நேரத்தில், அரசியலும் பேசினோம், அதை இல்லையென்று சொல்லவில்லை.

ஊழல்கள் என பித்தலாட்டம்

பொய் பிரச்சாரம் செய்கிறார்கள்!

செய்தியாளர்:- ஆயிரம் கோடி ரூபாய் ஊழல் நடந்திருப்பதாக அமலாக்கத்துறை சொல்லியிருக்கிறார்கள். மணல்குவாரிலும் ஐயாயிரம் கோடி ரூபாய் ஊழல் நடந்திருப்பதாக ஒரு குற்றச்சாட்டு சொல்லப்பட்டிருக்கிறது. அது பற்றி....

முதலமைச்சர் மு.க.ஸ்டாலின்:- அது எல்லாம் பித்தலாட்டம். பொய் - தேவையில்லாமல் பொய்யை பரப்பி, பிரச்சாரம் செய்து கொண்டிருக்கிறார்கள்.

செய்தியாளர்:- தமிழ்நாடு அரசு இக்குற்றச்சாட்டுகளை மறுக்கிறதா?

முதலமைச்சர் மு.க.ஸ்டாலின்:- அந்தத் துறையின் அமைச்சர்கள் அப்போதைக் கப்போது மறுத்துக் கொண்டதான் இருக்கிறார்கள். இருந்தாலும், இதை திட்டமிட்டு செய்கிறார்கள். தேர்தல் நெருங்கும் நேரங்களிலும் அதை செய்வார்கள். நாங்கள் அதை யெல்லாம் சந்திப்பதற்கு தயாராக இருக்கிறோம்.

இவ்வாறு முதல்வர் மு.க.ஸ்டாலின் அவர்கள் செய்தியாளர்களிடம் தெரிவித்தார்!



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (24.5.2025) புதுக்கோட்டை மாவட்டம் முத்தமிழிநுர் கலைஞர் கருணாநிதி மாவட்ட விளையாட்டரங்கத்தில் கூடப்பட்டு வரும் பல்நோக்கு உள்விளையாட்டரங்கத்தை அரசு உயர் அலுவலர்களுடன் நேரில் பார்வையிட்டு ஆய்வு செய்தார். இந்த ஆய்வின்போது, இயற்கை வளங்கள் துறை அமைச்சர் எஸ்.ரகுபதி, பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன், நாடாளுமன்ற உறுப்பினர் எம்.எம்.அப்துல்லா, சட்டமன்ற உறுப்பினர் மரு.வை.முத்துராஜா, இளைஞர் நலம் மற்றும் விளையாட்டு மேம்பாட்டுத் துறை கருதல் தலைமைச் செயலாளர் முனைவர் அதுல்ய மிஸ்ரா, சிறப்புத் திட்ட செயலாக்கத் துறை கருதல் தலைமைச் செயலாளர் பிரதீப் யாதவ், கருதல் செயலாளர் திருமதி ஆர்.வி.ஷஜீனா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, மாவட்ட ஆட்சித்தலைவர் திருமதி.மு.அருணா, காவல் கண்காணிப்பாளர் அபிஷேக் குப்தா, புதுக்கோட்டை மாநகராட்சி மேயர் திருமதி.திலகவதி செந்தில், மற்றும் அரசு அலுவலர்கள், விளையாட்டு வீராங்கனைகள் கலந்து கொண்டனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (24.5.2025) புதுக்கோட்டை மாவட்டம், புதுக்கோட்டை ஊராட்சி ஒன்றியம் 9 ஏ நத்தம்பண்ணை ஊராட்சியில் மகளிர் சுய உதவிக்குழுக்களுக்கு வங்கி கடன் இணைப்புகளை வழங்கினார். உடன் சிறப்புத் திட்ட செயலாக்கத் துறை கருதல் செயலாளர் திருமதி ஆர்.வி.ஷஜீனா, மாவட்ட ஆட்சித்தலைவர் திருமதி மு.அருணா ஆகியோர் உடனிருந்தனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (24.5.2025) புதுக்கோட்டை மாவட்டம், புதுக்கோட்டை ஊராட்சி ஒன்றியம் 9 ஏ நத்தம்பண்ணை ஊராட்சியில் மகளிர் சுய உதவிக்குழுவின்ருடன், குழு செயல்பாடுகள் குறித்து கலந்துரையாடினார். உடன் சிறப்புத் திட்ட செயலாக்கத் துறை கருதல் செயலாளர் திருமதி ஆர்.வி.ஷஜீனா, மாவட்ட ஆட்சித்தலைவர் திருமதி மு.அருணா ஆகியோர் உள்ளனர்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (24.5.2025) புதுக்கோட்டை மாவட்டம் முத்தமிழிநுர் கலைஞர் கருணாநிதி மாவட்ட விளையாட்டரங்கத்தில் கூடப்பட்டு வரும் பல்நோக்கு உள்விளையாட்டரங்கத்தை நேரில் பார்வையிட்டு ஆய்வு செய்து, தமிழ்நாடு விளையாட்டு மேம்பாட்டு ஆணைய விடுதி மாணவிகளுடன் கலந்துரையாடினார். இந்நிகழ்வில் இயற்கை வளங்கள் துறை அமைச்சர் எஸ்.ரகுபதி, பிற்படுத்தப்பட்டோர் நலத்துறை அமைச்சர் சிவ.வீ.மெய்யநாதன், நாடாளுமன்ற உறுப்பினர் எம்.எம்.அப்துல்லா, சட்டமன்ற உறுப்பினர் மரு.வை.முத்துராஜா, இளைஞர் நலம் மற்றும் விளையாட்டு மேம்பாட்டுத் துறை கருதல் தலைமைச் செயலாளர் முனைவர் அதுல்ய மிஸ்ரா, சிறப்புத் திட்ட செயலாக்கத் துறை கருதல் தலைமைச் செயலாளர் பிரதீப் யாதவ், கருதல் செயலாளர் திருமதி ஆர்.வி.ஷஜீனா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ. மேகநாத் ரெட்டி, மாவட்ட ஆட்சித்தலைவர் திருமதி.மு.அருணா, காவல் கண்காணிப்பாளர் அபிஷேக் குப்தா, புதுக்கோட்டை மாநகராட்சி மேயர் திருமதி திலகவதி செந்தில், மற்றும் அரசு அலுவலர்கள், விளையாட்டு வீராங்கனைகள் உடனிருந்தனர்.



தமிழ்நாடு சட்டமன்றப் பேரவை, மதிப்பீட்டுக் குழு கிருஷ்ணகிரி மாவட்டம், ஓகூர், மேரளப்பள்ளி கிராமத்தில், சர்வதேச மலர் ஏல மையத்தை சட்டமன்றப் பேரவை, மதிப்பீட்டுக் குழுத்தலைவர் எஸ். காந்திராஜன் எம்.எல்.ஏ. தலைமையில், தமிழ்நாடு சட்டமன்றப் பேரவை அரசு முதன்மைச் செயலாளர் கி.சீனிவாசன், மாவட்ட ஆட்சித்தலைவர் தினேஷ் குமார் முன்னிலையில், மதிப்பீட்டுக் குழு சட்டமன்ற உறுப்பினர்கள் தா.உதய சூரியன் .சேஷர் எஸ்.இராமச்சந்திரன் , எஸ்.எஸ்.பாலாஜி , எஸ்.பி. வெங்கடேசன் ஆகியோர் ஆய்வு மேற்கொண்டனர். உடன், ஓகூர் சட்டமன்ற உறுப்பினர் ஓய்.பிரகாஷ் உள்ளிட்ட பலர் உள்ளனர்.



கிருஷ்ணகிரி பெங்களூர் தேசிய நெடுஞ்சாலை, சுங்கச்சாவடி அருகில், 31 வது அகில இந்திய மாங்கனி கண்காட்சி நடைபெறுவதையொட்டி, அரங்குகள், பந்தல், மேடை அமைக்கும் பணிகளை மாவட்ட ஆட்சித்தலைவர் ச.தினேஷ் குமார், சட்டமன்ற உறுப்பினர் தே.மதியழகன் ஆகியோர் பணிகளை துவக்கி வைத்து பணிகள் நடைபெறும் இடங்களை பார்வையிட்டனர். உடன், வேளாண்மைத்துறை இணை இயக்குநர் பச்சையப்பன், மாவட்ட அவை தலைவர் நாகராஜ், ஒன்றியச் செயலாளர் தனசேகரன், கிருஷ்ணகிரி நகரப் பொறுப்பாளர் அஸ்ஸாம், செய்தி மக்கள் தொடர்பு அலுவலர் சு.மோகன், மற்றும் வேளாண்மைத்துறை, காவல்துறை அலுவலர்கள் உள்ளிட்ட பலர் உள்ளனர்.